

ఆంధ్ర రైతాంగ విద్యాలయ ప్రచురణ ౧.


441

~~441~~
~~1947~~

~~1947~~

~~51207~~

రైతు గానం.



21
11370

కె. సభా.

ఆం. రై. విద్యాలయ ప్రచురణ కళాధికారి.

వెల 4 అణాలు

ఓ మాట.



ఇంతవరకు కవిత్వం బస్తీలలోని ఏ పండితుల సాముగానో వుండేది. అది ఏ విజ్ఞాన ధనులకో ఉపయోగపడుతుండేది.

కాని ఈ నాడు రైతులు గూడ అద్భుతమైన విధంగా 'వినూత్న పంథాలో' విప్లవాత్మక రచనల్ని సాగిస్తున్నారు. రైతు కూలీ ప్రజాసామాన్యంవలూ బాధపడుతున్నదో, ఏలాటి సమస్యలైదుర్మొంటున్నదో కళ్ళకు గట్టేటట్టు, కనులు చెమరించేటట్టు వ్రాయబడిన ఈ 'రైతుగానం' రైతుకుఱ్ఱోళ్ళ కవనా సామర్థ్యానికో ఉదాహరణం.

దీన్ని రచించిన శ్రీ కె. సభాగారికి, ఆంధ్రరైతాంగ విద్యా లయం తరపున మేము ధన్యవాదా లర్పిస్తున్నాం.

పి. నరసింహారెడ్డి,

రెసిడెంటు మాస్టర్.

ఈ పుస్తకాన్ని తమస్వంత ఖర్చులతో ప్రచురించిన
శ్రీ యుతులు కె. వెంకట నరసరాజు (బి. ఎ. బి. యల్.
చిత్తూరు) గారికి మాకృతజ్ఞత.

కడలి తరగల వలె పొంగు కష్టములకు
ఆగి రక్తబిం దుల రాలి యఖిలప్రజల
ప్రాణ ములగాచు చున్న మా రైతుబిడ్డ
కంకి తంబిచ్చితిని రైతు గాన సుమము

కృతజ్ఞత

వీటిలో కొన్ని గేయాలను ప్రచురించిన ఆనందవాణి,
ప్రారంభవిద్య, వినోదిని, చిత్రగుప్త, నవజీవన, బాల, సూర్య-
ప్రభపత్రికలకు కృతజ్ఞుణ్ణి.

కె. సభా.

ఏదిరా నీ శక్తి

ఓరైతా...

ఎందేగ ధీశక్తి

ఓరైతా...

నాగేటి చాలులో వూగేటి నీమేను
శల్యా వశిష్టమై చిక్కి పోయిందేల?

నీమేని చెమటలే

నింపేయి లోకాల

నీ కన్నీటి వాగులే

ముంచేయి జగముల...॥

మండుటెండల్లోన ఎండ మావుల్లోన

గుండెల్ని కరగించి తిండివండిస్తావు

మండు టెండలె నీకు తిండోయి

ఎండ మావులె నీకు నీరోయి...॥

నీ శక్తి గురుతించు

రై తన్నా

నిజమైన దాతపు

నీ వన్నా....

రంగారు పంటలు బంగారు ధాన్యాలు
పండించు దాత నీవేరన్నా....

ఏదేశ మేగినా ఏ నీమ కల్లినా

నీ వొక్కడే బంధువోరన్నా....

సకల ప్రజలను నీవు స్వర్గస్థీమల చేల్చి

సంతసము గూర్చెదవు ఓ రన్నా

నీ రెక్కలా శ్రమపైన ఓ రన్నా

నిలిచేయిలో కాలు రై తన్నా....

రణము వచ్చిందోయి
 రణము వచ్చిందోయి
 రై తన్న మేలుకో వోయి...

గంగాయమునా నదులున్నవిరా
 గంజి నీళ్ళకే కరువాయెనురా

కొండ కొండలుగా పండించి ధాన్యాలు
 రాసులుగా బోసి వాసి గాంచే వోయి....
 నిఖిల జీవములన్ని నీచేతనున్నాయి
 నిజమెరిగి రావోయి రై తన్నా...

కోట్లకొలదీ ధనము కోహినూర్ వజ్రాలు
 పర దేశములకేగ బాని సలమయ్యాము
 కూటికే గతిలేక కుమిలిపోయే రోజు
 లాసన్న మయ్యేయి నాలస్యమేలోయి....

కదలిరావోయి కదనరంగానికి
 రై తుకూలీ ప్రజా రాజ్యంబు స్థాపించ॥

కదలండోయ్

కదలండి

కదలండోయ్

కదలండి...

మూటా ముల్లే నెత్తిన బెట్టి
 బూటూ సూటు భుజాన బెట్టి
 సశేష మంతా చంకనబెట్టి
 కదలండోయ్ కదలండి....

తరతరాలుగా శతాబ్దాలుగా
 బానిసప్రజా హృదయాంబుధిలో
 ముకుళితమైన విప్లవకెరటాల్
 ముంచు కొచ్చినవి.... మిన్నముట్టినవి....

వినబడలేదోయ్ విజయ ఘోషలు
 కనబడ లేదోయ్ ప్రజాప్రవాహం

పరపతిలేదోయ్ పరపీడనలకు

త్రిశంకు స్వర్గము నిరంకుశులకిక...

చల్లచల్లగా మెల్లమెల్లగా

పాలించెదమని భారతభూమిని

పీల్చిపీల్చి మరిపిప్పిజేసితిరి...

మీమహాన్నత పరిపాలనలో

కూటికిలేక కోట్లకొలదిగా

మానవులెందరో మసియైమాడిరి

నలువదికోట్ల ప్రజాకంఠములు

క్విట్టిండియా ఘోషలిడినవిక...

బంగారు బాపుజీ

పాదాలుమోపితే

రత్నాలు వజ్రాలు రాలుతాయి
ముత్యాల ముగ్గులు చిలుకుతాయి

నెలబాల చంద్రుణ్ణి
కలువల్ల చెలికాని
చల్లన్ని చూపుల్లు
నగుమోమునుండి....

పెదవిమోసుల్లోన కదలి నాట్యముసేయు
చిరునవ్వు తరగల్గో కాంతిపుంజాలు
కర్పూరహారతి కల్యాణమూర్తికి
ప్రేమజోహారులు శాంతమూర్తికి.

కురుక్షేత్రపు ఘోరయుద్ధ
ప్రళయనినదాలు

భీమసేనుని ఉక్కుగదకు
చెక్కెలగుచు ముక్కలగుచు
చీలిపోయిన ...

శీర్షశబ్దాలు

కడలిఘోషలో గాలిరొదలో
కలిసిపోయినది ...

నాటినుండి నేటివరకు
మాటిమాటికి జరుగుతుండే
మారణాలు దారుణాలు
కడలిఘోషలో గాలిరొదలో
కలిసిపోయినవి

నిప్పుముద్దల గొప్పశబ్దము
అగ్నిగోళపు పిడుగుమోతలు

కాలిపోయే ప్రాణిఘోషలు
కూలిపోయే కొంపలధ్వని

నాటివలెనే నేడుగూడా
కడలిఘోషలో గాలిరొదలో

కలిసిపోయినవి.

అంతరిక్షము కక్కుతుండే
నిప్పుతునకల ధాటికోర్చి
ఉక్కుముక్కల దెబ్బకాగి
ఇల్లుమండి వల్లుమండి
మాడిపోయే పసిపాపలు
మృత్యుకాగిలి కందలేక
పెట్టుచుండే పెడబొబ్బలు

నాటివలెనే నేడుగూడా
కడలిఘోషలో గాలిరొదలో

కలిసిపోయినవి.

అస్వతంత్రుల ఆ ర్తనాదాల్
 బీదపాపలపేద ఘోషలు
 పాలుచాలని పాపఅరపులు
 కూడుదొరకని కూలికేకులు
 మూడురోజులు తిండిలేక
 మేనువాల్చును నీడలేక
 ప్రాతపడ్డ కాళిగుడిలో
 మూల్గుతుండే ముసలి మూల్గులు

నాటివలెనే నేడుగూడ
 కడలిఘోషలో గాలిరొదలో
 కలిసిపోయినవి.

తల్లిదండ్రుల బిడ్డ యేడ్పులు
 తల్లిదండ్రుల కూనకేకలు
 తల్లిదండ్రుల కలిగియుండి
 తిండిలేనిబిడ్డ ఘోషలు

నాటివలెనే నేడుగూడా
 కడలిఘోషలో గాలిరొదలో
 కలిసిపోయినవి:

వెలగాలి వెలగాలి మనఆంధ్రజ్యోతి
విశ్వవినువీధిలో వేయితారకలతో

శతకోటి తారకలసావజ్జాతినకాంతి
రతనాలరాశిలో నిక్కిచూచెడుజ్యోతి
పసిడికెరటాలలో ప్రతిఫలించేజ్యోతి
మేఘాలనెగ జిమ్మిమింటికెగసేజ్యోతి
విజయపవనాలలో వెలుగుచుండేజ్యోతి

పల్లెలో పొలములో
పట్నవాసాలలో
దేశ దేశాలలో
దివిటీలు మనకీర్తి

వెలగాలి వెలగాలి మనఆంధ్రజ్యోతి
విశ్వవినువీధిలో వేయితారకలతో

జోహారులమ్మా

జోహారులమ్మా

మా తెలుగుతల్లీ నీకు

జోహారులమ్మా

తెలివెలుగు విరిపూల

తేలియాడెడు తెలుగు

పలుకుల అలివేణి

జోహారులమ్మా

తుంగభద్రదాతల్లి పాలతరంగాలలో

గోదావరీమాత కెరటాలసోనలో

కృష్ణమ్మ మృదు మధురగానస్రవంతిలో

కావేరిపొంగుల కలకలారవములో

కదలి నాట్యముసేయు

తెలుగుతల్లీ నీకు

జోహారులమ్మా

మాభాగ్యరాశి బంగారుకొండ
రతనాల కుప్ప ఓ బాపూజీ

విరివూల ప్రవహించు
పరిమళ తరంగాల
కదలినాట్యము నేయు
తెలివెలుగు కిరణాల
మరపించి మురిపించు

నీబోసినవ్వు

జాబిల్లికురిసేటి సన్నన్ని వెలుగుల్లు
నీ కళ్ళజోతుల్లో మెరిసిపోతున్నాయి
ముత్యాల పలుకులే అమృత వాహినులు
చిన్నారినగు మోమువిశ్వకళాగరిమ
రతనాల మాటలే శాంతిసందేశాలు

నీశాంతగరిమకు నీరాజనములు
శృంగారమూర్తి మామంగళారతులు

త్రాగివేస్తున్నారు త్రాగివేస్తున్నారు
కోటానుకోట్ల ప్రజారక్తవాహినుతి
కదలిరావోయీ కదనరంగానికి
రైతుకూలీ ప్రజారాజ్యంబు స్థాపింప

దశకోటిరావణుల్ శతకోటిరాక్షసుల్
పీల్చనిరక్తాల పీల్చివేస్తున్నారు
నంజుకుంటున్నారు నంజుకుంటున్నారు
నిరుపేదకర్షకుల సరములన జూళ్ల

నమలివేస్తున్నారు నమలివేస్తున్నారు
దిక్కులేని ప్రజల ముక్కముక్కలచేసి
బలిసిపోతున్నారు బలిసిపోతున్నారు
పేదోళ్ల గుండెల్ని పెంకలించి తరిగించి
భక్షించి మదమెక్కి బలిసిపోతున్నారు ...

పొలములో కృశియించి సోలిపోయే రైతా
నీ కన్నీటి వాగులో కదిలేటి తరగలే
పాడేయి సమర గానాల ...

ఎండలో గాలిలో మండుతుండేరై త
నీగుండెల్లో ముడేటి నిండుమంటలజ్వాలా
మాలికల కొనలలో

సమరాన్ని కీలికలుసాగిపోతున్నాయి ...

కదలిరావోయీ కదనరంగానికి

రైతుకూలీ ప్రజారాజ్యంబు స్థాపింప

కాలప్రవాహపు
విజయఘోషలో
వెలువడిందొక
వీరనినాచం
అఖండభారత
జ్యోతిమహాత్ముడు
పూరించాడొక
శంఖారావణం
పీడితప్రజా
విప్లవరుధిర
ప్రళయవాహిని
ప్రచండకెరటాల్
ఆలపించెనొక
విప్లవగేయం

శాస్త్రకోవిదుల్
సత్యమూర్తులు
విప్లవకవులు
విశ్వకవీంద్రులు
మహాజ్వలమూర్తుల్
అందిచ్చారొక
నవసందేశం
అదే అదే ...
అస్పృశ్యతని
యూరించాలి ...
ఈవిషాద విశ్వపు
చివరిగడియలో
నిరాశనిస్పృహ
విషకాగిలిలో
శయనించక

భారతనేతలు
తత్వవేత్తలు

ఓ
మానవుడా ... ।

స్వతంత్రజ్యోతి
 ర్మయాలతికల
 విజయవనముల
 స్వర్గసీమను
 శాంతిసహనసౌం
 దర్యసీమను
 సృష్టించాలి
 నిర్మించాలి ...
 సఖ్యతకేళక
 అఖాతమాతూ
 స్వాతంత్ర్యవాహిని
 కానకటయై
 హిమాలయంబై
 మహాభూతమై
 అధిగమించు
 ఈ

అస్పృశ్యతనుని
 రూపించాలి ...
 సాంఘికవిప్లవ
 సమరాంగణమున
 సమరమునేయను
 సన్నద్ధుడవై
 సమరదీక్షను
 గైకొరా
 అదియేమనకొక
 అగ్నిపరీక్ష
 త్యాగశీలురకు
 అమరసుదీక్ష ...

ప్రచండభానుని కిరణజ్వాలలో
 స్వేద బిందుల వేడివాగులో
 కొట్టుకుపోయే మానవుడొక్కడు
 మనలోవుండే విశిష్టసత్యం
 మఱచావా ... మానవుడా ...

మఱచావా

ఉడుకుదుమ్మల నిండు ముసుగులో
 ఆకలిదాహం ఆవేదనతో
 తపించుచుండే బాధితుడొక్కడు ...
 మనలోవుండే విశిష్ట సత్యం
 మఱచావా ... మానవుడా ...

మఱచావా

చీకటి తెఱ లో చెమచేలలో
 విషపుగాలిలో బురదనీటిలో
 పరిశ్రమించి ధాన్యరాసులను
 గరిసెలకంపి భవనము ముంగిట
 పరదేశివలె మాడినగంజికి
 దోసిలియై గ్రేశామికుడొక్కడు

అరిగి విరిగి మరి కరిగి పోయిన
 ఎముకల గూఢై ర క్తమాంసముల
 భూస్వాములకు జమిందార్లకు
 మతకర్తలకు కులపెద్దలకు
 సమర్పించిన సాత్వికుడొక్కడు..... ||మ||

పిడుగుల బోలిన పిడి గుద్దులతో
 నెత్తురు చిమ్మెడు పెనుదెబ్బలతో
 నీచశుష్క ప్రేలాపనములతో
 షాహుకార్ల చౌరస్యకృత్యముల
 చవికిపోయిన శిథిలంబయిన
 విషాదజీవన చరిత్రహీనుడు ... ||మ||

మాసినమూరెడు బట్టచాటులో
 మానముదాచే తెరగెరుంగక
 కూలికేగుటకు దారిగానక
 ఆకలిగుండెల వేడినెత్తులో
 కుమిలిపోవునొక అనాథ ననిత ||మ||

జీర్ణ కుటీరపు వెలుగునీడలో
చింకిగోనెల చెదరు పాన్నుపై
దరిద్ర దేవత అంకతఃస్ముపై
తల్లడిల్లెడు పసినిసుగొక్కటి...

తరతరాలుగా శ తాబ్దాలుగా
అణచ బడిన నలిగిపోయిన
ఆమానవులే ... అదుగో ... అదుగో
విప్లవదీప్తి విజృంభించిరి

సత్యం శాంతి ఆయుధమ్మలై
మహాత్ముడే అని సేనాపతియై
ప్రజానాయకులు సమరయోధులై
కదలివచ్చిరోయ్ కనవోయ్ కనవోయ్.

కులపి శాచములు మతభూతములు
మసియై నుసియై మంటగలసినవి.
మానవుడా ... ఓమానవుడా
మనిషి మనిషికి భేదంవుందా?
లేదోయ్ లేదు ... లేదు ... లేదు
జాగృతి కనవోయ్ ... జాగృతి జాగృతి.

నేనే ... నేనే ... విప్లవజ్యోతిని ...
 నేనే ... నేనే ... విప్లవశక్తిని ...

వేణుకొలది నిరుపేదల రుధిరస్ర
 వంతులదేలిన కఠోరకర్కశ
 రక్కస నితని కాలప్రచండ
 ప్రళయ విలయమున మృత్యుదేవత
 నైవేద్యముకై సమర్పించగల
 సమరజ్యోతిని ... నేనే ... నేనే
 విప్లవశక్తిని ... నేనే ... నేనే

యువకుల యశావన రక్తాణవులలో
 సమరకీలికల జ్వలించి రగిల్చి
 ఉజ్వలవిప్లవ విశ్వవీరులుగ
 మార్చివేయగల అమోఘశక్తిని ... || నేనే ...

పల్లెసీమలో పట్టణాలలో
 వాడవాడలో సమరయోధులను
 సృష్టించి ... విజయపతాకలప్రతిష్ఠించగల
 విప్లవశాంతిని నేనేనేనే ... || నేనే

ఈవిశాల నవభారతంబులో
 స్వతంత్ర జ్యోతుల తోరణాలను
 వెలిగించగల విద్యుచ్ఛక్తిని || నేనే
 భానుని ప్రచండఅగ్నిశిఖలలో
 ఆకలిదాహం ఆవేదనలో
 నాగలిదున్నెడు రైతురక్తమున
 సమరజ్యోతుల జ్వలింపజేసే
 అఖండశక్తిని నేనేనేనే ... || నేనే

అగాధ కడలిలో

అశనిపాతగంభీరవర్షములో
 నవసిపోయినా నలిగిపోయినా
 కార్మికుడా ఓశ్రమికుడా
 కర్షకుడా ... ఓ హలికుడా || నేనే

విప్లవమంటే తెలిసిందా?
 విప్లవమేమీ అభ్యుదయం
 విప్లవమేమీ చైతన్యం
 విప్లవశక్తిని నేనేనేనే || నేనే

ఆగజాలనీ జగత్తునందున
 స్వతంత్ర సమరం సాగిస్తాను

పేదలరాజ్యము స్థాపిస్తాను
 ఈమహత్తర పోరాటములో
 నిరంకుశ శక్తులు ఏకం బైనా
 ఆటంబాంబులు వివిధశక్తులే
 విరుచుక పడినా భయపడనోయ్
 నే భయపడనోయ్ భయపడనోయ్ || నేనే

తెలిసిందానే విప్లవశక్తిని
 ఆరిపోవనీ విప్లవజ్యోతిని
 పీడితశక్తుల పీచమడచుటకు
 ప్రళయకాలుడను నేనేనేనే || నేనే

అదుగోయి అదుగోయి

ఓరన్న

అచార్యరంగాజి

రైతన్న

నీజ స్తహక్కుకై ఓరన్న

సమరంబు సల్పెరైతన్న...

విప్లవజ్వాలలు ఓరన్న


వినువీధికెగసేయి రైతన్న ...

ఆగదోమ్ విప్లవము ఓరన్న

సాగిపోతుందోయి రైతన్న

రైతుకూలీ ప్రజలు ఓరన్న

రాజ్యమేలేదరింక రైతన్న





తాతయ్య తాతయ్య
గాంధీ తాతయ్య
తాతయ్య నవ్వితే
వెన్నలలు వెలుగు
తాతయ్య పలికితే
ముత్యాలు గాలు
తాతయ్య మాటలే
రతనాల మూట
తాతయ్య తాతయ్య
గాంధీ తాతయ్య